

પ્રસાર ભારતી

સમાચાર વિભાગ, આકાશવાણી, અમદાવાદ

Date : 18-01-2026

Midday : 2.30 TO 2.35 PM

Day : Sunday

Regional News

આકાશવાણી અમદાવાદ- વડોદરા પ્રાદેશિક સમાચાર સંસ્કૃતિ ભૂંડીયા વાંચે છે.

સમાચારનાં અંતે

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા હતાં. આ સમાચાર નું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

.....

(ગોળગા)

આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

(હવે પછી આપ સાંજે સાત વાગીને દસ મિનિટે પ્રાદેશિક સમાચાર સાંભળી શકશો.)

(CLOSING MUSIC)

CM - TEXTILE NITI SUDHARA

મુખ્યમંત્રી ભૂપેન્દ્ર પટેલે 'ટેક્સટાઈલ નીતિ-2024'ની જોગવાઈઓમાં મહિલા સશક્તિકરણના અભિગમને વધુ વ્યાપક બનાવવા મહત્વપૂર્ણ સુધારા કરવાના દિશાનિર્દેશો આપ્યા છે. હવે નેશનલ રૂરલ અને અર્બન લાઈવલી હુડ મિશનમાં નોંધાયેલા કે અન્ય સ્વૈચ્છિક સ્વસહાય જુથ જોડાયેલી મહિલાઓના એક અથવા એકથી વધુ સ્વસહાય જુથને ટેક્સટાઈલ પોલિસી અંતર્ગત લાભ મળી શકશે.

આ ઉપરાંત , રાજ્યમાં મહાનગર પાલિકાની હદમાં આવતા હોય તેવા કાપડ ઉદ્યોગ સાથે સંકળાયેલા નોન-પોલ્યુટીંગ ટેક્સટાઈલ એકમોને પણ આ પોલિસીનો લાભ અપાશે.

મુખ્યમંત્રીશ્રીના આ નિર્ણયથી રાજ્યની મહિલાઓ વધુ આર્થિક સશક્ત અને સ્વનિર્ભર બની શકશે તેમજ રાજ્યના શહેરી વિસ્તારોમાં રોજગાર સર્જનને પ્રોત્સાહન મળશે.આ ઉપરાંત કુશળ/અર્ધકુશળ કામદારો માટે સ્થાનિક સ્તરે રોજગારની તકો વધશે.

.

GOVERNOR - BANSKANTHA

राज्यपाल आचार्य देवव्रते बनासकांठाना भूभला गामे बनास-सुजुकी
आयोगेस प्लान्टनुं लोकार्पण कर्युं. आ प्लान्टना कार्यरत थवाथी आसपासना
गामना लोकोने सुविधा मणशे.

आ प्रसंगे विधानसभाना अध्यक्ष शंकर चौधरी सहितना महानुभावो
उपस्थित रह्यां हतां.

.....

MANSUKH MANDVIYA SUNDAY ON CYCLE

કેન્દ્રિય મંત્રી મનસુખ માંડવિયા આજે રાજકોટના ગોંડલમાં સંડે ઓન સાઇકલ કાર્યક્રમમાં જોડાયા હતા.આ સાઇકલ રેલીનો ગોંડલના અક્ષર મંદિરેથી પ્રારંભ થયો હતો. આ પ્રસંગે શ્રી માંડવિયાએ યુવાનોને સાયકલ થકી સ્વાસ્થ્યનો ફિટનેસ મંત્ર આપ્યો હતો. આ સાઇકલ રેલીમાં મોટી સંખ્યામાં યુવાનો જોડાયા હતા.

.....

RUSHIKESH PATEL – SPECE ON WHEEL

કેબિનેટ મંત્રી ઋષિકેશ પટેલે ગઈકાલે મહેસાણા જિલ્લાના વસનગર ખાતેની સ્પેસ ઓન વ્હીલ કરનું પ્રદર્શનને ખુલ્લું મૂક્યું હતું.આ પ્રદર્શનમાં ઇસરોના વિવિધ ઉપગ્રહો સહિત સ્પેસ ટેકનોલોજીના વિકાસ અને વિવિધ સ્પેસ એપ્લીકેશન અંગે માહિતી અપાઈ હતી.શ્રી પટેલે આ કાર્યક્રમને બિરદવ્યો હતો

બાઈટ - ઋષિકેશ પટેલ

.

KACHCHH TRAIN DELAY

કચ્છના કિડીયાનગર રેલ્વે સ્ટેશન પર આજે વહેલી સવારે માલગાડીના બે વેગન પાટા પરથી ઉતરી જતાં રેલ વ્યવહાર પ્રભાવિત થયો હતો. ઘટનાને લઈને ગાંધીધામ-પાલનપુર-ગાંધીધામ એક્સપ્રેસ સંપૂર્ણ રીતે રદ કરવામાં આવી છે.

જ્યારે બાંદ્રા ટર્મિનસ -ભુજ એક્સપ્રેસ અને દિલ્હી સરાય રોહિલ્લા -ભુજ એક્સપ્રેસને પરિવર્તિત માર્ગ પર ચલાવવામાં આવી.તો ભગત કી કોઠી-ગાંધીધામ એક્સપ્રેસને ભિલડી સ્ટેશન પર શોર્ટ ટર્મિનેટ કરવામાં આવી છે.

. . .

AHMEDABAD – ACCIDENT

અમદાવાદના વૈષ્ણોદેવી સર્કલ પાસે આજે વહેલી સવારે એસટી બસ અને કાર વચ્ચે સર્જાયેલા અકસ્માતમાં કાર ચાલક યુવકનું મોત થયું છે.

હિંમતનગરથી રાજકોટ જતી એસટી બસ અને કાર સામસામે ટકરાતા આ અકસ્માત સર્જાયો હતો. અકસ્માતમાં 3 લોકો ઇજાગ્રસ્ત થયા હતા.

ઘટનાની જાણ થતાં પોલીસે સ્થળ પર પહોંચી કારને ક્રેનથી દુર કરી ટ્રાફિક હળવો કર્યો હતો.

.

RAJYPAL BIRTHDAY

મુખ્યમંત્રી ભૂપેન્દ્ર પટેલ અને નાયબ મુખ્યમંત્રી હર્ષ સંઘવીએ રાજ્યપાલ આચાર્ય દેવવ્રતને તેમના જન્મદિવસ નિમિત્તે શુભેચ્છા પાઠવી. શ્રી પટેલે એક સોશિયલ મીડિયા સંદેશમાં લખ્યું કે , રાજ્યપાલના કૃષિ ક્ષેત્રમાં પરિવર્તન લાવવાના પ્રયાસો અત્યંત પ્રેરણાદાયક છે. રાજ્યના લાખો ખેડૂતો કુદરતી ખેતીના માર્ગ પર આગળ વધી રહ્યા છે, અને ગ્રામીણ અર્થતંત્રમાં નવી ઉર્જાનો સંચાર થયો છે.

નાયબ મુખ્યમંત્રી હર્ષ સંઘવીએ પણ એક સોશિયલ મીડિયા સંદેશમાં લખ્યું કે, રાજ્યપાલનો સાદગી , પ્રકૃતિ અને શિક્ષણ પ્રત્યેનો અભિગમ સમાજ માટે માર્ગદર્શક પ્રકાશ છે. શ્રી સંઘવીએ રાજ્યપાલના સારા સ્વાસ્થ્ય , લાંબા આયુષ્યની પ્રાર્થના કરી.

.

DANG - WORKSHOP

ડાંગ જિલ્લાના ગિરિમથક સાપુતારા ખાતે શાળાના આચાર્યો અને વિજ્ઞાન શિક્ષકો માટે 5 દિવસીય “કલ્ચર ઓફ લર્નિંગ ” કાર્યશાળાનું આયોજન કરવામાં આવ્યું છે. ડાંગ જિલ્લાના વિદ્યાર્થીઓમાં વૈજ્ઞાનિક અભિગમ વિકસાવવા , વિજ્ઞાન વિષય પ્રત્યે રસ વધારવા અને અભ્યાસ વધુ અસરકારક બનાવવા માટે આ કાર્યશાળાનું આયોજન કરાયું છે.

આ કાર્યશાળા દરમિયાન આશરે 35 શાળાના આચાર્યો અને શિક્ષકોને , શાળા અને વિદ્યાર્થીઓના સર્વાંગી વિકાસ માટે વિવિધ અનુભવાત્મક પ્રવૃત્તિઓ દ્વારા તાલીમ આપવામાં આવશે. સાથે સાથે વિજ્ઞાન વિષયને વધુ સરળ , રસપ્રદ અને સમજણસભર બનાવવા માટે હેન્ડ-ઓન પ્રવૃત્તિઓ તથા લો-કોસ્ટ મોડલ્સ બનાવવાની પ્રાયોગિક તાલીમ આપવામાં આવશે , જેને શિક્ષકો તેમના દૈનિક શિક્ષણ કાર્યમાં અમલમાં મૂકી શૈક્ષણિક ગુણવત્તામાં વધારો કરશે.

..

JUNAGADH – KRUSHI SEMINAR

જુનાગઢ કૃષિ યુનિવર્સિટી ખાતે કૃષિ એન્જિનિયરીંગ વિષય પર કાર્યશાળાનો પ્રારંભ થયો છે. આજથી ત્રણ દિવસ ચાલનારી આ કાર્યશાળાનું યુનિવર્સિટીના કુલપતિ ડો. વી. પી ચોવટીયાએ ઉદ્ઘાટન કર્યું હતું . વિવિધ રાજ્યના 25 જેટલા નિષ્ણાતો આ કાર્યશાળામાં આધુનિક મશીનરી અને ડ્રોનની સાથે એ. આઈ. ટેકનોલોજીનો ઉપયોગ કરીને કૃષિ ઉત્પાદન વધારવા અંગે વિચાર વિમર્શ કરશે.

.